

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO :- CHHHN/2018/76480 || Postal Registration No-055/Raigarh DN CG || रायगढ़, मंगलवार 18 जून 2019 || पृष्ठ-4, मूल्य 3 रूपए || वर्ष-01, अंक-256

महत्वपूर्ण एवं खास

वेनेजुएला में सड़क हादसे में

16 लोगों की मौत

ब्यूनस आयर्स। वेनेजुएला में एक बस के दुर्घटनाग्रस्त होने से 16 लोगों की मौत हो गयी। स्थानीय मीडिया ने सोमवार को बताया कि बस सन क्रिस्टोबल शहर से मैरकाइबो की ओर जा रही थी कि रास्ते में इसका चक्का फट गया। इसके बाद वाहन से चालक ने नियंत्रण खो दिया और बस पलट गयी। इस हादसे में कुछ लोग घायल भी हो गये हैं। सभी घायलों को पास के अस्पताल में भर्ती कराया गया है। घटना की विस्तृत विवरण की प्रतीक्षा है।

बेल्जियम के नागरिक ने

आस्ट्रेलिया में लापता बेटे की

खोज के लिए मांगी मदद

कैनबरा। बेल्जियम के एक लापता पर्यटक द्वारा भेजे गए गोपनीय फोन संदेश में ऑस्ट्रेलियाई तटीय शहर से गायब हुए इस 18 वर्षीय युवक की गुमशुदगी का राज खुल सकता है। लड़के के पिता ने सोमवार को यह बात कही। लापता लड़के थियो हायज को आखिरी बार बायरन बे स्थित एक नाइट क्लब से 31 मई की देर रात निकलते हुए देखा गया था। पुलिस ने कहा है कि वे उसके लापता होने से हैरान हैं। लड़के के पिता लॉरेंट हायज ने बेटे के खोज में सहयोग करने के लिए पिछले सप्ताह बेल्जियम से ऑस्ट्रेलिया के लिए उड़ान भरी थी। इस जांच दल में अब आत्महत्या की जांच करने वाले जासूस भी शामिल हो गए हैं।

एमएससी व पोस्ट बेसिक

नर्सिंग प्रवेश परीक्षा की

तैयारियों में जुटा व्यापम

» 23 जून को दो पॉलियों में होगी परीक्षा

रायपुर (आरएनएस)। छत्तीसगढ़ व्यावसायिक परीक्षा मंडल (व्यापम) 23 जून को एमएससी नर्सिंग व बेसिक नर्सिंग की परीक्षा आयोजित करने जा रही है। दो पॉलियों में होने वाली परीक्षा के लिए व्यापम ने तैयारियां शुरू कर दी है। व्यापम ने परीक्षा के लिए प्रवेश पत्र 14 जून को ही जारी कर दिए थे। परीक्षा के लिए परीक्षाार्थी 20 जून की रात 11.59 मिनट तक प्रवेश पत्र डाउनलोड कर सकते हैं। दो पॉलियों में आयोजित परीक्षा में पहली पॉली में सुबह 10 बजे से दोपहर 12.15 बजे तक एमएससी नर्सिंग की और दोपहर 2 बजे शाम 4.15 बजे तक बेसिक नर्सिंग की परीक्षा होगी। परीक्षा में शामिल होने के लिए परीक्षार्थियों को मूल पहचान पत्र लेकर जाना अनिवार्य है।

चाकू मारकर दो युवकों को

किया घायल, मामला दर्ज

रायपुर (आरएनएस)। दो युवकों को गाली-गलौज कर चाकू मारकर घायल कर दिया। घटना की रिपोर्ट आज्ञा चौक थाने में दर्ज की गई है। मिली जानकारी के अनुसार रामसागर पारा आजाद चौक रायपुर निवासी द्रोपति निषाद 43 वर्ष पति स्व.पन्नालाल निषाद ने रिपोर्ट दर्ज करायी है कि बमलेश्वरी मंदिर के पास रामसागर पारा आजाद चौक निवासी नाबालिग युवक 14 वर्ष ने प्रार्थिका का बेटा मुकेश निषाद व उसका साथी देवेन्द्र साहू को गाली-गलौज करते हुये चाकू मारकर कर घायल कर दिया। घटना की रिपोर्ट पर पुलिस ने अपराध कायम कर मामला दर्ज कर लिया है।

तेज रफ्तार मोटरसाइकिल से गिरी

महिला, इलाज के दौरान मौत

रायपुर (आरएनएस)। मोटरसाइकिल के पीछे बैठी महिला के गिर जाने के कारण वह गंभीर रूप से घायल हो गई थी जिसे इलाज के लिये अस्पताल में भर्ती किया गया था जहां उसकी मौत हो जाने पर पुलिस ने बाईक चला रहे युवक के खिलाफ अपराध कायम कर लिया है। मिली जानकारी के अनुसार शदानी दरबार रेलवे लाइन के पास सुदर्शन यादव 27 वर्ष पिता वासु यादव मोटरसाइकिल से पार्वती सोनवानी 46 वर्ष पति रामसाय सोनवानी को बैठकर ले जा रहा था बाईक तेज रफ्तार से चलाने के चलते महिला बाईक से नीचे गिर गई जिसके चलते उसे गंभीर चोट लगा था इलाज के लिये उसे डीकेएस अस्पताल में भर्ती कराया गया था जहां उसकी मौत हो गई।

प्रधानमंत्री, मंत्रियों सहित नवनिर्वाचित सदस्यों ने ली लोकसभा सदस्यता की शपथ

नईदिल्ली (आरएनएस)। 17वीं लोकसभा के पहले सत्र में सोमवार को प्रधानमंत्री नरेंद्र मोदी, रक्षा मंत्री राजनाथ सिंह और गृह मंत्री अमित शाह सहित नवनिर्वाचित सदस्यों ने निचले सदन की सदस्यता की शपथ ली। शपथ लेने के लिए जैसे ही प्रधानमंत्री का नाम पुकारा गया सदस्यों ने मेजें थपथपाकर उनका स्वागत किया जबकि भाजपा के सदस्यों ने "मोदी..मोदी" और "भारत माता की जय" के नारे लगाये। मोदी ने सदन के नेता होने के कारण सबसे पहले शपथ ली। उन्होंने हिन्दी में शपथ ली। प्रधानमंत्री मोदी के बाद कांग्रेस के सदस्य के. सुरेश, बीजद के बी महताब और भाजपा के ब्रजभूषण शरण सिंह ने शपथ ली। सुरेश और सिंह ने हिंदी तथा महताब ने उड़िया में शपथ ली। कार्यवाहक अध्यक्ष वीरेंद्र कुमार ने पीठासीन अध्यक्षों के जिस

पैनल की घोषणा की उसमें ये तीनों सदस्य- के सुरेश, ब्रजभूषण शरण सिंह एवं बी महताब शामिल हैं। इन तीनों सदस्यों के बाद रक्षा मंत्री राजनाथ सिंह, गृह मंत्री अमित शाह, सड़क परिवहन मंत्री नितिन गडकरी, रसायन एवं उर्वरक मंत्री डीवी सदानंद गौड़ा, मानव संसाधन विकास मंत्री रमेश पोखरियाल निशंक, स्वास्थ्य मंत्री हर्षवर्धन और स्मृति ईरानी सहित मंत्रिपरिषद के सदस्यों ने भी शपथ ली। हर्षवर्धन, श्रीपद नाइक, अश्वनी कुमारी चौबे और प्रताप सारंगी ने संस्कृत भाषा में शपथ ली। स्मृति शरण सिंह ने शपथ ली। सुरेश और सिंह ने हिंदी तथा महताब ने उड़िया में शपथ ली। कार्यवाहक अध्यक्ष वीरेंद्र कुमार ने पीठासीन अध्यक्षों के जिस

पैनल की घोषणा की उसमें ये तीनों सदस्य- के सुरेश, ब्रजभूषण शरण सिंह एवं बी महताब शामिल हैं। इन तीनों सदस्यों के बाद रक्षा मंत्री राजनाथ सिंह, गृह मंत्री अमित शाह, सड़क परिवहन मंत्री नितिन गडकरी, रसायन एवं उर्वरक मंत्री डीवी सदानंद गौड़ा, मानव संसाधन विकास मंत्री रमेश पोखरियाल निशंक, स्वास्थ्य मंत्री हर्षवर्धन और स्मृति ईरानी सहित मंत्रिपरिषद के सदस्यों ने भी शपथ ली। हर्षवर्धन, श्रीपद नाइक, अश्वनी कुमारी चौबे और प्रताप सारंगी ने संस्कृत भाषा में शपथ ली। स्मृति शरण सिंह ने शपथ ली। सुरेश और सिंह ने हिंदी तथा महताब ने उड़िया में शपथ ली। कार्यवाहक अध्यक्ष वीरेंद्र कुमार ने पीठासीन अध्यक्षों के जिस



लोकसभा महासचिव ने एक बार भूलवश केंद्रीय मंत्री धर्मेंद्र प्रधान का नाम पुकारा, जबकि वह सदन के सदस्य निर्वाचित नहीं हुए हैं। बाद में उन्होंने भूल सुधारी और फिर प्रह्लाद जोशी का नाम पुकारा। केन्द्रीय मंत्री एवं अकाली दल नेता हरसिमरत कौर बादल ने पंजाबी तथा भारी उद्योग मंत्री एवं शिवसेना नेता अरविन्द सावंत ने मराठी भाषा में शपथ ली। सदन में पहले सदन के नेता के तौर पर प्रधानमंत्री मोदी, फिर पीठासीन अध्यक्ष पैनल के सदस्यों, उसके बाद केन्द्रीय मंत्रियों ने शपथ ली। इसके बाद सदस्यों ने राज्यों के अकारादि क्रम से शपथ ली। सबसे पहले आंध्र प्रदेश के सदस्यों, फिर असम और उसके बाद बिहार के सदस्यों ने शपथ ली।

सुरक्षाबलों और आतंकियों के बीच मुठभेड़, 2 आतंकी डेर

अनंतनाग (आरएनएस)। दक्षिण कश्मीर के अनंतनाग जिले में सोमवार को केरवां एवं तलाश अभियान के दौरान सुरक्षा बलों के साथ मुठभेड़ में दो आतंकवादी मारे गए। आधिकारिक सूत्रों ने बताया कि आतंकवादियों की मौजूदगी की खुफिया सूचना के आधार पर राष्ट्रीय राइफल तथा जम्मू-कश्मीर पुलिस के विशेष अभियान समूह ने अनंतनाग के एक गांव में सभी निकास मार्गों को सील कर संयुक्त तलाश अभियान शुरू किया। इस दौरान जब सुरक्षा बल के जवान गांव के एक खास इलाके की ओर बढ़ रहे थे तो वहां पहले से छिपे आतंकवादियों ने स्वचालित हथियारों से अंधाधुंध गोलियां चलायी शुरू कर दी।

सुरक्षा बलों की ओर से जवाबी कार्रवाई के बाद आतंकवादियों के साथ मुठभेड़ शुरू हो गयी। इस मुठभेड़ के दौरान दो आतंकवादी मारे गये और दोनों के शव बरामद कर लिये गये हैं। इसके बाद जब सुरक्षा बल के जवान इलाके की तलाशी ले रहे थे तब वहां पहले से छिपे आतंकवादियों ने फिर से गोलीबारी शुरू कर दी। अंतिम रिपोर्ट मिलने तक मुठभेड़ जारी थी। इस बीच अफवाहों को फैलाने से रोकने के लिए एहतियात के तौर पर सभी मोबाइल इंटरनेट सेवाओं पर रोक लगा दी गयी है। किसी प्रकार के प्रदर्शन को रोकने के लिए मुठभेड़ स्थल के आसपास भारी संख्या में अतिरिक्त सुरक्षा बलों तथा राज्य पुलिस के जवानों को तैनात किया गया है।



नंबरों की चिंता छोड़े विपक्ष, साथ मिलकर काम करें: पीएम मोदी

» संसद सत्र

नईदिल्ली (आरएनएस)। 17वीं लोकसभा का पहला सत्र सोमवार से शुरू हो गया। सदन में जाने से पहले प्रधानमंत्री नरेंद्र मोदी ने मीडिया को संबोधित करते हुए सदन की कार्रवाई सुचारू रूप से चलाने के लिए विपक्ष से सहयोग की अपील की। मोदी ने कहा कि विपक्ष नंबर की चिंता छोड़े और जनता के मुद्दे उठाए, मोदी ने आगे कहा, हमारे लिए विपक्ष की भावना मूल्यवान है। संसद में हम पक्ष-विपक्ष को छोड़ निष्पक्ष की तरह काम करें।

हमें उम्मीद है कि इस बार सदन में अधिक काम होगा। प्रधानमंत्री ने लोकसभा चुनाव 2019 में बीजेपी की अगुवाई में एनडीए की भारी जीत का जिक्र किया। मोदी ने कहा कि विपक्ष देश के लोकतंत्र के लिए काफी अहम है। इसलिए उन्हें सरकार के कामों में अड़ने नहीं लगाना चाहिए, बल्कि काम में सहयोग करना चाहिए, बता दें कि संसद का ये सत्र 17 जून से 26 जुलाई तक चलेगा। बता दें कि सदन की कार्यवाही शुरू होते ही सबसे पहले प्रधानमंत्री नरेंद्र मोदी ने



छोड़ निष्पक्ष की तरह काम करें। हमें उम्मीद है कि इस बार सदन में अधिक काम होगा। जब सदन चला है तो देशहित के निर्णय अच्छे हुए हैं। आशा करता हूं कि सभी दल साथ आए, लोकतंत्र में विपक्ष का सक्रिय होना जरूरी है। उन्होंने कहा, पक्ष-विपक्ष से ज्यादा निष्पक्षता की भावना महत्व रखती है। हम आने वाले पांच सालों के लिए इस सदन की गरिमा को उपर उठाने का प्रयास करेंगे। इसमें विपक्ष का सहयोग अपेक्षित है।

मारपीट के मामले में तीन पुलिसकर्मी निलंबित

» केजरीवाल ने की

कड़ी कार्रवाई की मांग

नईदिल्ली (आरएनएस)। राजधानी दिल्ली के मुखर्जी नगर क्षेत्र में एक टेम्पो चालक के साथ सड़क पर मारपीट के मामले में तीन पुलिसकर्मी को गैर पेशेवर आचरण के आरोप में निलंबित कर दिया गया है। घटना से जुड़े एक वीडियो में ग्रामीण सेवा का टेम्पो चालक अपने वाहन के पुलिस वाहन से टकराने के बाद पुलिसकर्मीयों का तलवार लहराते हुए पीछा करते दिखाई देता है। वहीं, दूसरे वीडियो में पुलिसकर्मी

चालक को पीटते हुए दिखाई देते हैं। दिल्ली पुलिस के एक वरिष्ठ अधिकारी ने बताया कि मामले में गैर पेशेवर आचरण के चलते तीन पुलिसकर्मीयों को निलंबित कर दिया गया है। पुलिस उपायुक्त (उत्तर-पश्चिम) और मुखर्जीनगर के अतिरिक्त पुलिस उपायुक्त तथा सहायक पुलिस आयुक्त की जांच के बाद आगे की कार्रवाई की जाएगी। वहीं, दिल्ली के मुख्यमंत्री अरविन्द केजरीवाल ने सोमवार को घटना की निन्दा की और दोषियों के खिलाफ कड़ी कार्रवाई की मांग की। दिल्ली पुलिस के अतिरिक्त जनसंपर्क अधिकारी अनिल मित्तल ने कहा कि



निलंबित पुलिसकर्मीयों ने रविवार को हुई घटना से निपटने में गैर पेशेवर तरीका अपनाया। ग्रामीण सेवा के टेम्पो चालक के कथित हमले में एक पुलिस अधिकारी घायल हो गया। वायरल वीडियो में से एक में चालक अपने वाहन की पुलिस वाहन से टक्कर के बाद हाथ में तलवार लहराते हुए

पुलिसकर्मीयों का पीछा करता दिखाई देता है। वहीं, दूसरे वीडियो में पुलिसकर्मी चालक को डंडों से पीटते हुए दिखाई देते हैं। मुख्यमंत्री केजरीवाल ने घटना की निन्दा करते हुए ट्वीट किया, "मुखर्जी नगर में दिल्ली पुलिस द्वारा दिखाई गई बर्बरता अत्यंत निन्दनीय और अनुचित है। मैं घटना की निष्पक्ष जांच और दोषियों के खिलाफ कड़ी कार्रवाई की मांग करता हूँ। लोगों के रक्षकों को अनियंत्रित हिंसक गुंडे बनने की अनुमति नहीं दी जा सकती।"

देशभर में डॉक्टरों आज हड़ताल पर, ठप रहेंगी स्वास्थ्य सेवाएं

नईदिल्ली (आरएनएस)। पश्चिम बंगाल में एक डॉक्टर पर हमले के विरोध में पूरे देश के डॉक्टरों के शीर्ष संगठन आईएमए (इंडियन मेडिकल एसोसिएशन) ने आज देशभर में हड़ताल का आह्वान किया है। राजधानी दिल्ली में सफदरजंग, लेडी हार्डिंग, आरएमएल, जी टीबी, डॉ बाबासाहेब अंबेडकर, संजय गांधी मेमोरियल, दिन दयाल उपाध्याय अस्पताल के डॉक्टर हड़ताल पर रहेंगे।

एसोसिएशन का कहना है कि अगर सरकार उनकी सुरक्षा के लिए केंद्रीय कानून नहीं लाती है तो वे आगे बड़े कदम उठा सकते हैं। सोमवार से चौबीस घंटों की हड़ताल में इमर्जेंसी सेवाओं के अलावा हर



तरह की स्वास्थ्य सेवा बंद रखने का फैसला किया गया है। इसमें पैथोलॉजी से लेकर स्वास्थ्य से जुड़ी हर सेवा शामिल है। आईएमए के बैनर तले देश भर में करीब 3 लाख से ज्यादा डॉक्टर हड़ताल में शामिल होंगे। इनके सहित सरकारी अस्पतालों के रेजिडेंट व आयुष के डॉक्टर भी हड़ताल पर रहेंगे। ऐसे में करीब दस लाख डॉक्टर ओपीडी में नहीं दिखेंगे।

भारतीय परिवार के चार लोगों की हत्या

» घर में घुसकर हमलावरों ने

चलाई गोलियां

वॉशिंगटन। अमेरिका के लोवा शहर में अज्ञात हमलावरों ने घर में घुस कर भारतीय परिवार के चार सदस्यों की गोली मार कर हत्या कर दी है। मृतकों की पहचान चंद्रशेखर सुंकारा (44), लावन्या सुंकारा (41) और उनके दो लड़कों के तौर पर हुई है। जिनमें एक की उम्र 15 और एक की 10 साल बताई जा रही है। मिली जानकारी के अनुसार, घटना उस वक्त सामने आई जब इस परिवार के घर में ठहरे रिश्तेदारों ने इनके शवों को देखा और स्थानीय अधिकारियों को घटना की सूचना दी। मौके पर पहुंची पुलिस को राउंड फायरिंग के सबूत भी मिले हैं। पुलिस का कहना है कि हम जांच कर रहे हैं। जब तक हमें सभी सवालों के जवाब नहीं



मिल जाते, तब तक हम जांच जारी रखेंगे। पुलिस के अनुसार, यह घटना शनिवार सुबह हुई। अभी तक इनकी मौत के पीछे का कारण पता नहीं चल पाया है। साथ ही किसी संदिग्ध की पहचान भी नहीं हो पाई है। पुलिस ने बताया कि चंद्रशेखर पिछले 11 साल से इन्फॉर्मेशन टेक्नोलॉजी डिपार्टमेंट में कार्यरत थे। रिकॉर्ड से पता चला है कि परिवार इस घर में मार्च से रह रहा था।

फिलिस्तीन के खिलाफ युद्ध छेड़ रहा है अमेरिका

रामल्ला। फिलिस्तीन के प्रधानमंत्री मोहम्मद इश्ताये ने अमेरिका पर फिलिस्तीन सरकार के खिलाफ आर्थिक और राजनीतिक युद्ध छेड़ने का आरोप लगाया है। समाचार एजेंसी सिन्हुआ की रिपोर्ट के अनुसार, रविवार को रामल्ला में जर्मनी के विदेशी मामलों के मंत्री नील्स एनेसे से मुलाकात करने के बाद इश्ताये ने बयान जारी कर कहा कि फिलिस्तीन मूल रूप से इजरायल-फिलिस्तीन विवाद को खत्म करने की अमेरिकी पहल को खारिज करता है। अमेरिका इजरायल-फिलिस्तीन विवाद को सुलझाने

के लिए डील ऑफ द सेंचुरी नाम का शांति प्रस्ताव पेश करने की योजना बना रहा है। फिलिस्तीन प्रशासन और फिलिस्तीन के गुटों ने घोषणा की है कि वे इसे अस्वीकार करते हैं। इश्ताये ने कहा, ट्रंप (अमेरिका) के राष्ट्रपति डोनाल्ड ट्रंप) प्रशासन द्वारा अमेरिकी दूतावास को जेरुशलम स्थानांतरित करने और वॉशिंगटन में फिलिस्तीन लिबेरेशन ऑर्गेनाइजेशन (पीएलओ) का कार्यालय बंद



करने के बाद हमने डील ऑफ द सेंचुरी को अस्वीकार कर दिया है। उन्होंने कहा कि अमेरिका और इजरायल मिलकर फिलिस्तीनियों तथा फिलिस्तीन प्रशासन के खिलाफ आर्थिक युद्ध शुरू कर रहे हैं। उन्होंने कहा कि अमेरिका ने मुख्य रूप से यूनाइटेड नेशंस एजेंसी फॉर

फिलिस्तीनी रिपब्लिक (यूएनआरडब्ल्यूए) को दी जाने वाली वार्षिक राशि पर रोक लगा दी है। इस बीच इश्ताये ने घोषणा करते हुए कहा कि फिलिस्तीनी अमेरिका की अगुआई में बहरीन में होने वाली आर्थिक कार्यशाला को भी खारिज करते हैं। इस कार्यशाला का शीर्षक पीस ऑफ प्रॉस्पेटी है। फिलिस्तीन प्रशासन ने वेस्ट बैंक में 25 और 26 जून को इस कार्यशाला के खिलाफ प्रदर्शन करने का आवाह किया है।